

नेपाली समाचार

जापानबाट प्रकाशित पहिलो नेपाली पत्रिका | 日本初ネパール語の新聞 | First Nepalese Newspaper in Japan

वर्ष ११, अंक ७, २०७९ माघ १-१५, मूल्य : १०० येन

Vol. 11, No. 7, January 16-31, 2019, Price : ¥ 100

जापानमा रोजगारी कामदार भित्र्याउने मोडल तयारी हुँदै



□ नेस डेस्क

काठमाडौं - रोजगारीको आकर्षक गन्तव्य मानिएको जापानमा नेपाली कामदार पठाउने विषयले देशभित्र र बाहिर नयाँ तरंग उत्पन्न गरेको छ । बैदेशिक रोजगार ब्यवसायीहरू र रोजगारीका लागि जापानलाई लक्षित गरेका बेरोजगार युवाहरूबीच अहिले

यो विषय हटकेक बनिरहेको छ ।

उता दुवै देशका सरकारी अधिकारीहरू यो विषयलाई टुंगोमा पुर्‍याउन छलफललाई तीव्रता दिएका छन् । नेपाली र जापानी पक्षबीच कामदार पठाउनेबारे गम्भीर ढंगले गृहकार्य चलिरेहेको श्रम, रोजगार तथा

बाँकी पृष्ठ ५ मा

‘संविधान संशोधन गराएरै छोड्छौं’

□ नेस डेस्क

काठमाडौं - केही समय यता नेपालको राजनीति तरंगित भएको छ । संसदबाट चिकित्सा शिक्षा विधेयक पारित हुँदै गर्दा देखि भेनेजुयला संकटसम्मले राजनीति तरंगित भएको हो । तर राष्ट्रिय राजनीतिमा महत्वपूर्ण भूमिका राख्ने राष्ट्रिय जनता पार्टी पछिल्लो समय सुस्त देखिएको छ । सरकार गठनको ११ महिनामा राजपा कुहिराभित्रको काग जस्तै बनेको कतिपयको विश्लेषण छ । सरकारलाई समर्थन गरेर पनि सरकारकै विरोधमा देखिएको राजपा किन यति धेरै सुस्त भयो त ? यसै विषयमा राजपा महासचिव मनिस सुमनसँग नेपाली समाचारका लागि नृप रावलले गरेको कुराकानीको सम्पादित अंश:-

सरकार गठनको ११ महिनामा राजपा त कुहिराभित्रको काग जस्तै बन्यो भनिन्छ नि, के गर्दैछ राजपा ?

११ महिना पहिला संसदमा म प्रधानमन्त्री हुन पाउँ भनेर एक जनाले



— मनिष सुमन
महासचिव
राजपा, नेपाल

मात्र प्रस्ताव दर्ता गराएका थिए, उनी थिए केपी शर्मा ओली । उनले हाम्रो पार्टीसँग वार्ता गर्दा हाम्रो माग सुने, हाम्रा माग थिए दुई-तीन वटा । एउटा थियो संविधान संशोधन गरेर जनतामैत्री संविधान बनाउने, मधेशमैत्री बनाउने र जनजातिमैत्री बनाउने । दोस्रोमा रेशमलाल चौधरीलगायत मधेश आन्दोलनका बेला

मुद्दा लगाएकाहरूको मुद्दा फिर्ता दिने र तेस्रो थियो हामी सुशासन चाहान्छौं । दुई तिहाई बहुमतका साथ एकजना प्रधानमन्त्री पाएका थियौं र त्यो सरकारबाट सुशासनको अनुभूतिको कल्पना गरेका थियौं । तर पहिलो माग जहाँको त्यहि छ संविधान संशोधन, संशोधन हुनु त

बाँकी पृष्ठ ७ मा

KYODAI-IME BONUS Campaign

Bumper Prize: Nepal Trip

Laptop, Wireless Headphone, Gift Card, Tab

वयोदाई आईएमई मार्फत नेपाल आईएमई जारी बोनस प्वाइन्ट प्राप्त गरी आकर्षक उपहारमा रमाऔं ।

चयन योजना अवर्गीत सेवाग्राहीहरूले प्रत्येक कारोबारमा विभिन्न बोनस प्वाइन्ट प्राप्त गरी लक्की ड्र मार्फत बस्पर उपहारस्वरूप नेपाल राउण्ड ट्रिप टिकट साथै विभिन्न आकर्षक पुरस्कार जित्ने मौका पाउनुहुनेछ ।

ये योजना अवधि ५, २०१९ देखि जुन ३०, २०१९ सम्म लागू हुनेछ ।

nepal@kyodai.co.jp | 080-3489-2299, 070-1509-4928 | 03-6868-7971 | 03-6908-7891 | facebook.com/kyodairemittance-ime

“नेपालीका लागि नेपालीबाटै”

फुदोसान, हाकेन र इन्टरनेट लगायतका सेवाहरू

कोठा तथा रेष्टुरेन्ट चाहिएमा
जापानका विभिन्न ठाउँमा काम चाहिएमा
(पोर्ट टाइम तथा फुल टाइम, सुसुच्युको लागि)

इन्टरनेट जडान गर्नु परेमा
(विभिन्न उपहारका साथमा)

कम्प्युटर चाहिएमा
(नयाँ तथा पुराना विभिन्न मोडलहरूमा)

सितैमा सफ्टबैकको मोबाइल चाहिएमा
(नयाँ सिम सहितको सफ्टबैकको मोबाइल सेटहरू सितैमा उपलब्ध गराईन्छ)

Global Home Network Co., Ltd.
Tokyo-To, Shiroku-Ku, Hyakunin-Cho 1-17-5, Mezon Ogura 305
*1 minute walk from Okubo Station (between Shinjuku & Okubo Station)

Phone: 03-5937-6958 Fax: 03-5937-6959
Mobile: 080-3361-9816 (Gurung)
090-6013-4672 (Bhandari)
080-6527-7479 (Paudel)
080-4117-7479 (Shrestha)
080-4156-7479 (Office)
globalhomejapan.com
shiva_pkr@globalhomejapan.com

विशेषताहरू:

- अति नै सस्तो किमती भएको
- कोठा तथा इन्की रेष्टुरेन्टहरू
- पायक पर्ने उपयुक्त ठाउँहरू
- ग्यारेन्टरको भन्जट नहुने
- छिटो र छरितो

डकुमेन्ट ट्रान्सलेट गर्नुपर्ने छ ?
चिन्ता नलिनुस्, हामी छँदैछौं नि !

Nepali ↔ Japanese ↔ English ↔ Hindi

CALL NOW !
080-4150-5314

OR MESSAGE US ON
m.me/gmtjpn
080-4150-5314

विशेष छुटको व्यवस्था

उच्च गुणस्तरको तन्दुर तथा विभिन्न मसलाहरू चाहिएमा अथवा रेष्टुरेन्टलाई आवश्यक पर्ने विभिन्न सामग्रीहरूका लागि हामीलाई सम्मन्वहोस् ।

जापानमा तन्दुर तथा मसलाहरूको पहिलो थोक विक्रेता

सम्पर्क:
Namaste Boueki Building, 3375 Nakashima, Shikamaku, Himeji-Shi, Hyogo, 672-8035
TEL: 079-231-4343
MOB: 080-5343-6366 FAX: 079-231-4344

NAMASTE BOUEKI

No.1 TRAVEL
We go the extra mile for you
SHIBUYA BRANCH

हवाई-टिकटका लागि स्वर्णिम अवसर
“नम्बर वन ट्रामल”

विशेष छुटसहित मरपदी हवाईयात्राका लागि सधैं नम्बर वन ट्रामललाई सम्मन्वहोला ।

KAMATA OFFICE NEW OPEN

✓ अन्यत्र भन्दा सुपथमूल्यमा हवाई टिकटको ग्यारेन्टी

काठमाडौं	आउने-जाने
३७,००० येन	छ महिना ओपन चाइना एयर
६०,००० येन	एक महिना ओपन कोरिया एयर
६२,००० येन	एक महिना फिक्स थाई एयर
६३,००० येन	एक महिना ओपन मलेसिया एयर
६३,००० येन	तिन महिना ओपन क्याथे ड्रगन

〒150-0043 Shibuya Ku, Dougenzaka 1-20-1 Osawa Bld. 6F, Tokyo, Japan
Sujan: 080-4142-4740 (SB, Viber)
Sagar: 070-1202-7068 (SB, Viber)
Indra : 080-4142-4741 (SB, Viber) (KAWASAKI)
Shibuya Office: 03-3770-1381 Kamata Office: 03-6424-5031

“माथि उल्लेख गरिएका भाडामा एयरपोर्ट ट्रान्स्फर र इन्धन मूल्य समावेश गरिएको छैन”

पैसा पठाउनुस्

मात्र ५०० येनमा

Google worldfamilyremit

海外送金

नेपाल, चीन, भियतनाम र बंगलादेश सहित विश्वका विभिन्न मुलुकहरूमा पैसा पठाउनका लागि छिटो र मरपदी रमित्यान्स सेवा

080-3531-8055
03-6908-7799
www.worldfamilyremit.com

World Family Inc.

〒169-0073 東京都新宿区百人町 2-4-6 メイト新宿ビル3階
Meito Shinjuku Bld., 3F, 2-4-6, Hyakuninchō, Shinjuku, Tokyo, 169-0073

सम्पादकीय

नेपाल-जापान सिधा उडान र उत्पन्न तरंग

नेपाल वायु सेवा निगमको १२ वर्षपछि पुनः नेपाल जापान सिधा उडान भर्ने बिषयले नेपाली समुदायमा मात्र नभए शुभचिन्तक जापानी समुदायमा पनि उत्साहको सञ्चार गरेको छ । नेपालको एक असल मित्रराष्ट्र जापानले नेपालको समृद्धिको यात्रामा सकारात्मक र सहयोगी भूमिका निर्बाह गर्ने प्रतिबद्धता जनाईसकेको छ । जसअनुसार घोषित पर्यटन वर्ष सन् २०२० मा लक्षित २० लाख पर्यटक भित्र्याउने अभियानमा जापान र जापानी पर्यटकको भूमिका एवं स्थान महत्वपूर्ण रहने देखिन्छ ।

ओसाका काठमाडौँ सिधा उडानका सम्बन्धमा प्रक्रियागत रूपमा सबै तैयारीहरू पुरा भएको र संभवत आउँदो अप्रिलको पहिलो सातादेखि उडान सुरु हुने सम्बन्धित अधिकारीहरू बताउने गरेको भएपनि सर्वसाधारण जापानी नागरिकहरू भने अझै विश्वस्त हुन सकिरहेका छैनन् । युरोपियन युनियनको कालो सूचीबाट नहटीसकेको अवस्था, वाइडबडि खरिदमा भ्रष्टाचार भएको भनिएको प्रकरणको ताजा घटना, निगमको आफ्नै लामो इतिहास भएता पनि तप्रिन नसकेको अवस्थाबारे जापानीहरू राम्रोसंग जानकार छन् । यसप्रकारको परिप्रेक्ष्यमा नेपालको तर्फबाट सबै प्रक्रिया पुरा भएको भनिएता पनि जापानको तर्फबाट बाँकी रहेका केही कानुनी जटिलताहरूले पूर्णता पाएपछि मात्र उडानको सुनिश्चितता हुने देखिन्छ । यसो हुनु अगावै तिथिमिति नै तोकेर उडानको घोषणा गरिनु र क्रमशः मिति सादैं जानुले जापानीहरूमा सकारात्मक सन्देश प्रवाह नहुन सक्छ । तसर्थ ढिलै भएपनि साँच्चिकै उडान हुने तिथिमिति परिपक्व ढंगले सार्वजनिक गरिनु उपयुक्त हुन्छ । नेपाली मिडिया बजारमा फेब्रुअरीको अन्तिम सातादेखि उडान हुने बिषय यसअघि नै बाहिर आईसकेका छन् ।

बहुसंख्यक सर्वसाधारण यात्रुको सुबिधाका दृष्टिले ओसाका भन्दा राजधानी टोकियोबाट पायक पर्ने हानेदा र नारिता विमानस्थल धेरै उपयुक्त मानिन्छ । दुई देशको राजधानी बीच सिधा सम्पर्कले यात्रु ओसार पसार मात्र नभएर अन्य क्षेत्रहरूका संभाव्यतालाई पनि उजागर गर्ने अवसर हुँदा हुँदै तत्कालका लागि ओसाकास्थित कान्साई विमानस्थलबाट नेपालसंगको सिधा हवाई सम्पर्कको प्रक्रिया अगाडि बढाईएको बताईएको छ । निकट भविष्यमा राजधानी टोकियोसंग पनि हवाईसम्पर्क कायम हुने बिषयलाई पाइपलाईनमा राखिएको अधिकारीहरू बताउँदै आएका छन् । जापान जस्तो मुलुकसंग दुई-दुईवटा सहरमा हवाई सम्पर्क स्थापित हुनु ज्यादै राम्रो हो, तथापि यो बिषयले मूर्तरूप पाउने हो या होईन त्यो भने हेर्न बाँकी छ । यदि अमूर्त हो भने त्यस्तो बिषयमा अधिकारीहरू प्रवेश नगरेकै राम्रो हो ।

जापान नेपाल सिधा हवाईसम्पर्क कायम हुनासाथ जापानी पर्यटकलाई नेपाल भित्र्याउन थप सहज हुनेछ । त्यसका लागि सुरुमै जापानीहरूलाई बिश्वासमा लिएर सूचना तथा सेवा प्रवाह गर्नु राष्ट्रिय ध्वजाबाहक निगमको पहिलो कर्तव्य हो । यसका साथै नेपालको प्राकृतिक सौन्दर्यता र पर्यटकीय गन्तब्यहरूका बारेमा जापानमा प्रचारप्रसार पटककै पुगेको छैन । हालसम्म नेपाल बारे थोरबहुत जानकारी भएका आफ्नै ईच्छा र चाहनाले मात्र जापानी पर्यटकहरू नेपाल जाने गरेका देखिन्छन् । जापानीहरूबीच नेपालको बारेमा ब्यापक प्रचारप्रसार गरी नेपाल बारे पर्याप्त जानकारी गराउन सकेमा यो संख्यामा ठूलो बढोत्तरी आउनेमा कुनै शंका छैन । त्यसका लागि नेपाल सरकार, सरोकारवला निकायहरूको बेलैमा ध्यान जानु आवश्यक छ । यसका साथै जापानस्थित नेपाली दूतावास र यहाँका नेपाली समुदायको पनि उत्तिकै सकारात्मक पहलकदमी हुनु वाञ्छनीय छ ।

अथाह संभावना रहेको पर्यटन क्षेत्रलाई नेपालले आर्थिक बिकाससंग जोड्न नसकिरहेको परिप्रेक्ष्यमा नेपाल वायुसेवा निगमको जापान नेपाल सिधा हवाई सम्पर्क हुने बिषय कोसेढुंगा सावित हुन सक्नुपर्दछ । जापानीहरूको भ्रमण गर्ने तिब्र रुची र स्वभावअनुसार नेपालले पनि सोहीबमोजिम सेवा, सुबिधामा परिमार्जित गर्दै जानुपर्दछ । एक जना पर्यटक खुशी भएर फर्कदा पर्ने प्रभाव र बखुशी भएर फर्कदा पर्ने त्यसको असर ज्यादै अर्थपूर्ण हुने बिषयमा नेपालले अब ध्यान दिनुपर्दछ । अत्यन्त संवेदनशील र जनचासोका बिषयहरूको सूचना प्रवाहमा पनि सम्बन्धित निकायहरू जिम्मेवार हुन उत्तिकै आवश्यक छ ।

के तपाईं पुस्तक लेख्ने सोचमा हुनुहुन्छ ?

जीवनका अधिष्ठानीय घटना तथा क्षण प्रयाप्त श्रोगाडका तीता, मीठा श्रुतभय श्रनि मनमा अँधै छचल्किटहने श्रावना, यात्रा-त्रियात्रा अंशमटण, जीवनी लगायतका विषयवस्तु अमेटिएको पुस्तक प्रकाशन गटेट लेखक धन्व चाहानुहुन्छ श्रने हामीलाई सम्पर्क गर्नुहोला ।



साथै कथा संग्रह, कविता संग्रह, गजल संग्रह, उपन्यास लगायतका साहित्यिक प्रकाशन तथा संघसंस्थाहरूका संस्थागत मुखपत्र, स्मारिका, बिधान लगायतका दस्तावेज प्रकाशन गर्नुपरेमा पनि हामीलाई सम्भन्नुहोला ।

080-4150-5314



GMT INTERNATIONAL CO., LTD.
2-14-4 Hyakunincho, Shinjuku-Ku, Tokyo 169-0073

Tel/Fax : 03-5937-5314

किन बनेन नेपाल ?



विचार

पुष्करलाल श्रेष्ठ

पीडित र आवाजविहीनहरूको आवाज बन्नुपर्ने पत्रकारितासमेत कि माफियाहरूको मुठ्ठीमा, कि राजनीतिक पार्टीको मुठ्ठीमा परिसकेको छ । अरु त अरु, यी सबैलाई खबरदारी गर्दै हिँड्नुपर्ने नेपाली समाज याने कि बहुमत जनता नै देशको ऋण्डा नबोकी, राजनीतिक पार्टीको ऋण्डा बोकी आफ्नो कर्तव्य बिर्सर खाली अधिकार मात्र खोज्दै हिँड्छन् भने कसरी बन्छ नेपाल ?

काठमाडौँ जिल्ला प्रशासनमा उनीसँगै सहयोगी बनेर जाँदा नागरिकता फाँटमा बस्ने एकजना सहायक सीडीओको हर्कत देख्दा जिल्लै परियो । उस्तै कमजोर मान्छे भए त मानसिक सन्तुलन नै गुमाएर फर्कनुपर्ने स्थिति थियो । उनको जंगली व्यवहार र चुरिफुरि हेर्दा उनी आफूलाई स्थायी सरकारको पनि राजा नै सम्झेर बसेको भान हुन्थ्यो । सरकारी अस्पतालहरूका चिकित्सक-नर्सहरूको व्यवहारबाट आजित नहुने मुस्किलले कोही भेटे अर्कै कुरा भो ।

सार्वजनिक यातायातमा यात्रा गर्नुअघि लाइनमा बसेर सभ्य बन्दै गाडी चढ्नुपर्छ भन्ने कुरासमेत हामीलाई थाहा छैन । वृद्धवृद्धाहरूलाई समेत घचेट्दै ठेलमठेल गरेर सिटमा बसिसकेपछि ठूलै युद्ध जितेजस्तै गरी गमक्क पर्ने हाम्रो बानी नै परिसकेको छ । आफ्नो अगाडि थरथर काँपेर उभिरहेकी ८०-९० वर्षकी वृद्धालाई समेत नदेखेजस्तो गर्ने तर हुलमा कुनै तरुनी उभिरहेको देखेपछि भने ती वृद्धालाई 'आमा बन्नुस्' भन्दै आफू बिस्तारै तरुनीछेउ उभिन पुग्ने गर्छौं । यो लेख लेख्नुअघि बसभित्रको प्रत्यक्ष अनुभव गर्न काठमाडौँको रत्नपार्कबाट थानकोट जाँदा बसभित्र टेक्ने ठाउँ पनि थिएन । तर, सवारीचालक सँगैको एउटा सिट भने खालि रहेछ । सँगै उभिरहेकी एकजना वृद्धालाई त्यहाँ ठाउँ दिन अनुरोध गर्दा चालकले खाऊँलाभैं गरी ऋण्डै गाडीबाट ओरालेको ! एकछिनपछि सोल्टीमोडमा गाडी रोक्दा त्यहाँबाट चढेकी एउटी तरुनीलाई ठाउँ दिन पो त्यो सिट खालि राखिएको रहेछ । कुन बस स्टेसनमा कतिखेर राम्री केटी गाडीमा चढ्छन् भन्ने कुरा लोकल बसका चालकहरूलाई कण्ठै हुने रहेछ कि क्या हो ? अहिले चलिरहेको 'भी टु' अभियानले उनीहरूलाई कतिको सजग गराएको होला, त्यो भने थाहा हुन सकेन ।

सार्वजनिक यातायात व्यवसायीबारे उल्लिखित कुरा पढेपछि ट्याक्सी ड्राइभर, ठेकेदार, म्यानपावर व्यवसायीहरूले देखाउने व्यवहारबारे धेरै शब्दहरू खर्च गरिरहनु आवश्यक पर्लाजस्तो लाग्दैन । इञ्जिनियर, डाक्टर, प्राध्यापकजस्ता पढेलेखेका बौद्धिक व्यक्तित्वहरूबाट त आजकाल

राम्रो व्यवहारको अपेक्षा गर्न सकिँदैन भने अन्य पेसाकर्मीको त भन्नु कुरै भएन । समाजमा डरलाग्दोरूपमा फैलिँदै गइरहेका यस्ता नकारात्मक व्यवहार र क्रियाकलापहरूलाई समयमै रोक्न सकेनौं भने भविष्यमा यसले मुलुकलाई बर्बाद गर्न बेर लगाउँदैन । अरु त अरु, मीठो कुरा गरेर तालुखुईले ग्राहकलाई समेत काँझ्यो बेच्नुपर्ने व्यापारीहरूले पनि आजकाल 'खाए खा नखाए घिब' जस्तो व्यवहार गरिरहेका हुन्छन् भने अरुको के कुरा गर्ने ?

के उसो भए, कार्यपालिका, न्यायपालिका र व्यवस्थापिकाभित्र हुने बेथितिहरूलाई इमानदारितापूर्वक उजागर गर्ने जिम्मेवारी बोकेका हामी पत्रकारहरू मात्र हाम्रो समाजका असल नागरिक हौं त ? यो लेख लेखिरहँदा एउटा पुरानो सम्झना याद आयो । 'पत्रकार आफ्नो पेसामा इमानदार र असल भईदिएका भए आज मुलुकका व्यवस्थापिका, न्यायपालिका, कार्यपालिकाजस्ता तीनवटै अंग यसरी पंगु हुन्थे त ?' भनेर नेपालको छापाखाना र पत्रपत्रिकाको इतिहास पुस्तकका लेखक स्वर्गीय ग्रीष्मबहादुर देवकोटाले यस स्तम्भकारसँग आफू बित्नु केही समयअघि प्रश्न गरेका थिए । उनी बितेको धेरै वर्ष व्यतीत भईसक्यो । तर, आजका दिनसम्म आफैं पत्रकार भएर पनि यसको सही उत्तर खोजेर केही लेख्न सकिएको छैन ।

हामीले आजसम्म मुलुकको राजनीति र वातावरण प्रदूषित भईरहेको कुरा मात्र देख्यौं, लेख्यौं । तर, हामी आफैंभित्र फैलिरहेको प्रदूषणका बारे कहिल्यै बोलेनौं, लेखेनौं । अहिले हरेक व्यक्तिलाई बढेको लोभलालच, मोह तथा व्यक्तिगत स्वार्थ, सुख-सुविधा, भोगका कारण सिंगो मुलुकको समाज प्रदूषित भईसकेको छ । आफूलाई फाईदा हुने वा आफ्नो स्वार्थ पूरा हुने भो भने हामी आफ्नै श्रीमतीलाई पनि धोका दिन पछि पर्दैनौं । आफ्नै श्रीमानलाई पनि गुमराहमा राख्न हिचकिचाउँदैनौं । वृद्ध बाबा-आमालाई सन्तानले वृद्धाश्रममा लगेर राख्ने कुरा त फेसनजस्तो भईसकेको छ भने आफ्नो सन्ततिको भविष्यको बारेमा समेत हामीलाई चिन्ता हुन छाडिसक्यो । यति भएपछि समाजले के भन्छ, कसलाई के मतलब ? देख्छु, मान्छे भौतिक सुखका लागि बिहानदेखि पैसाको पछि लागेको लाग्यै छन् । असल र राम्रा कुरामा हैन, सम्पत्तिमा प्रतिस्पर्धा हुन थालेको छ, चाहे त्यो धन-सम्पत्तिको आर्जन गलत धन्दाबाट नै किन नहोस् । धन-सम्पत्ति मात्र पाउन पाए हामीलाई आफ्नै इज्जत-प्रतिष्ठाको समेत कुनै मतलब नहुने भईसक्यो ।

यी त भए जनताका कुरा ! त्यागी बनेर मुलुक र जनताको सेवामा समर्पित हुनुपर्ने अधिकांश नेताहरू भ्रष्टाचारमा चुर्लुम्म डुबेका छन् । आँखामा पट्टी बाँधेर न्याय-निसाफ दिनुपर्ने न्यायमूर्ति बिचौलियाको इशारामा न्याय-निसाफ दिन तप्सिन्छन् । सेनामा समेत भ्रष्टाचारका कुराहरू आईरहेका छन् । राष्ट्रको सेवक बनेर सेवाग्राहीको सेवा गर्नुपर्ने कर्मचारीहरूलाई २१ औं शताब्दीमा पनि सरकारले 'म भ्रष्टाचार गर्दिनँ' भनी कसम खाईरहनुपर्ने हो र ?

सबैतिरबाट पीडित भई आवाजविहीन बन्न पुगेकाहरूको आवाज बन्नुपर्ने पत्रकारितासमेत कि माफियाहरूको मुठ्ठीमा, कि राजनीतिक पार्टीको मुठ्ठीमा परिसकेको छ । अरु त अरु, यी सबैलाई खबरदारी गर्दै हिँड्नुपर्ने नेपाली समाज याने कि बहुमत जनता नै देशको ऋण्डा नबोकी, राजनीतिक पार्टीको ऋण्डा बोकी आफ्नो कर्तव्य बिर्सर खाली अधिकार मात्र खोज्दै हिँड्छन् भने कसरी बन्छ नेपाल ?

जापानी प्रहरीद्वारा आपराधिक समुह (याकुजा) को कार्यालयमा छापा

□ नेस संवाददाता

टोकियो - जापान प्रहरीले बुधबार एक याकुजा (आपराधिक जापानी) समुहको कार्यालयमा छापा मारेको छ । त्यहाँबाट प्रहरीले सुमियोशिकाई नामक एक आपराधिक समुहका सदस्य समेत रहेका ५६ वर्षीय मासारु आबेलाई नियन्त्रणमा लिएको छ । केही हप्ता अगाडि शिन्जुकुको खाबुखिच्यो गोली हानी भएको सांघातिक मानव हत्यामा संलग्न रहेको आशंकामा प्रहरीले उनलाई नियन्त्रणमा लिएको बताईएको छ ।

खाराओके रेष्टुरेन्टमा भएको उक्त घटनामा ६५ वर्षीय लि हुङ जोङलाई ३ जनाको समुहका आएका आपराधिक समुहका सदस्यहरूले गोली हानी हत्या गरेका थिए । मृतक जोङ पनि २० वर्ष अगाडि सोही समुहका सदस्य रहेको प्रहरीले पत्ता लगाएको छ ।

गत जनवरीको २१ तारिख साँझ ६:३० बजे भएको सो घटनामा गोली प्रहारपछि आबे मोटर



साइकलमा साइतामातिर भागेको प्रहरी अनुसन्धानबाट पत्ता लागेको छ । शिन्जुकुको खाबुखिच्यो आपराधिक समुहको चलखेल हुने

क्षेत्र मानिन्छ । बिदेशीहरू बीच रात्री जीवन र मनोरञ्जनका दृष्टिले पनि खाबुखिच्यो लोकप्रिय ब्यापारिक केन्द्रका रूपले चिनिन्छ ।

यात्रुचाप कम गर्न विहानीको खाजाको व्यवस्था

□ नेस संवाददाता

टोकियो - राजधानी टोकियो र जोडिएको चिवा प्रिफेक्चरलाई जोड्ने मेट्रो लाइन तोजाईले यात्रुहरूको चापलाई ब्यवस्थित गर्न बिहानका यात्रुलाई निःशुल्क खाजा उपलब्ध गराउने क्याम्पेन सुरु गर्ने भएको छ ।

बिहान काममा जाने र फर्कने समयको अत्यधिक भिडभाडलाई कम गर्न यात्रुहरू नियमित समयभन्दा केही अगाडिको समय प्रयोग गरून् भन्ने उद्देश्यले उक्त क्याम्पेन सुरु गर्न लागिएको बताईएको छ ।

दैनिक करीव ७२ लाख यात्रुले प्रयोग गर्ने राजधानी केन्द्रित सब वे मेट्रोलाइनहरू मध्य तोजाई लाइन अत्यधिक यात्रु चाप हुने लाइनमा पर्दछ । उक्त चापलाई कम गर्न आगामी दुई साता क्याम्पेनकारूपमा यात्रुलाई बिहानीको खाजा उपलब्ध गराईने भएको हो ।


सो अवधिभरि कम्तीमा पनि यदि दुईहजार जना यात्रु नियमित समय भन्दा अगावै सो ट्रेनको प्रयोग गरेमा उनीहरू हरेकलाई बिहानीको ब्रेकफास्टकोरूपमा निःशुल्क टेम्पुरा उपलब्ध गराईने छ भने २ हजार ५ सय जना पुगेमा सोभा (फापरको पीठोबाट बनेको एकप्रकारको

जापानी लुङल्स) उपलब्ध गराईने छ । यसैगरी यात्रु संख्या ३ हजार पुगेमा कम्बो सोभा र टेम्पुरा उपलब्ध गराईने तोजाई लाइनले जनाएको छ । नर्मल समयभन्दा केही अगाडि मेट्रो प्रयोग गर्न यात्रुलाई प्रोत्साहित गर्ने उद्देश्यले थालिएको उक्त क्याम्पेनका लागि प्रदान गरिने निःशुल्क खाजाको ब्यवस्था टोकियो मेट्रो सरकारले उपलब्ध गराउने भएको छ ।

करीव एक हजार बिजनेस हाउसहरूले आफ्ना कर्मचारीलाई सो क्याम्पेनमा सहभागी गराउने जनाएका छन् । नर्मल समयभन्दा केही छिटो काम सुरु गराउने र त्यसरी नै छिटै बिदा दिने गरी ती कम्पनीहरूले सो क्याम्पेनलाई सघाउने भएका छन् । बिहान ७:५० देखि ८:५० को समयमामात्रै उक्त लाइन प्रयोग गर्ने यात्रुको संख्या ७६ हजार रहेको बताईएको छ । अत्यधिक भिड कम गर्न यात्रुलाई नियमितरूपमा बिहानको अलि चाँडो समय प्रयोग गरिदिन उक्त क्याम्पेन सुरु गरिएको र दुईहप्ताको परीक्षण पछि थप योजना तय गरिने सो लाइनले जनाएको छ ।

तोजाई लाइन नाकानोबाट चिवाको फुनाबासीसम्मका यात्रुहरूलाई यातायात सेवा पुर्‍याउँदै आएको छ ।

नक्कली कार्ड बनाउने धन्दामा संलग्न एक चिनियाँ नागरिक समातिए



□ नेस संवाददाता

टोकियो - जापानको साइतामा केनमा बस्दै आएका एक चिनियाँ नागरिक नक्कली परिचयपत्र (कार्ड) बनाउने धन्दामा संलग्न रहेको आरोपमा पक्राउ परेका छन् । टोकियो अध्यागमन विभागले उनलाई जापानको अध्यागमन कानूनको ठाडो उल्लंघन गरेको आरोपमा नियन्त्रणमा लिएको हो ।

साइतामाको कावागुची सिटीमा बस्दै आएका २७ वर्षीय ती चिनियाँ नागरिकले विदेशीहरूका लागि आवश्यक पर्ने जापानको रेसिडेन्स कार्ड, विमा

कार्ड, माइनस्वर, पेन्सन कार्ड जस्ता महत्वपूर्ण कार्डहरू नक्कली बनाएर विक्री गर्दै आएको पाईएको छ । इमिग्रेशनका अधिकारीहरूका अनुसार उनले एउटा वेबसाइट मार्फत जापानभरि नै आफ्नो अवैध धन्दाको सञ्जाल बिस्तार गर्दै आईरहेका थिए । प्रहरीले उनको कोठाबाट ल्यापटप कम्प्युटर, कम्प्युटरमा भएका र अन्य डिभाइसमा राखिएका डेटाहरू, होलोग्राम सिल लगायतका सामग्रीहरू बरामद गरेको छ ।

सन् २०१५ को डिसेम्बरमा विद्यार्थीकारूपमा जापान आएका उनी

गत वर्षको मे देखि बिना भिसामा बस्दै आएका थिए । गएको डिसेम्बर यता उनले सय भन्दा बढि यस्ता नक्कली कार्ड बनाएर विक्री गरेको स्वीकारेका छन् । प्रति कार्ड उनले ११ हजार येनमा विक्री गर्दै आएको तथ्य पनि अनुसन्धानबाट खुलेको प्रहरी स्रोतले जनाएको छ ।

जापानी सञ्चार माध्यमहरूले जनाएअनुसार उनले एजुकेन, तेजुकेन, पेन्सन कार्ड, स्वास्थ्य विमा, माइनस्वर कार्ड जस्ता कार्डहरू हुबहु बनाई विक्री गर्दै आएको बुझिएको छ । चिनियाँ मात्र नभएर इण्डोनेसिया, भियतनामी नागरिकले समेत उनीसंगबाट कार्ड किन्ने गरेको उनले स्वीकारेका छन् । ती चिनियाँ युवाले हाल सम्म करीव ५ हजार भन्दा बढि यस्ता कार्ड बनाई विक्री गरेको अनुसन्धानबाट पत्ता लागेको छ । प्रहरीले उनको ठूलो आपराधिक गिरोहसंग साँठगाँठ रहेको हुन सक्ने आशंका गरेको छ ।

जापानको न्याय तथा कानून मन्त्रालय अन्तर्गत रहेको अध्यागमन विभागले यस घटनालाई गम्भीर रूपमा लिएको र थप अनुसन्धान गरी आपराधिक क्रियाकलापमा संलग्न गिरोहलाई यथाशिघ्र कार्वाहीको दायरामा ल्याउने जनाएको छ ।

जापानमा विदेशी कामदारको संख्या १४ लाख ६० हजार पुग्यो



□ नेस संवाददाता

टोकियो - जापानमा विदेशी कामदारहरूको संख्या १४ लाख पुगेको छ । यहाँको श्रम मन्त्रालयका अनुसार गत अक्टुबर मसान्त सम्म जापानमा कार्यरत विदेशी कामदारहरूको संख्या १४ लाख ६० हजार रहेको जनाईएको छ । यो संख्या अघिल्लो वर्षको तुलनामा १ लाख ८० हजार अर्थात १४ प्रतिशतले बढि हो ।

आँकडा अनुसार सबैभन्दा बढी चिनियाँ कामदार ३ लाख ८९ हजार रहेका छन् भने दोस्रोमा भियतनामी ३ लाख १७ हजार रहेका छन् । यसैगरी तेस्रो स्थानमा फिलिपिन्स १ लाख ६४

हजार रहेका छन् । रक्रेडका अनुसार भियतनामीको संख्या सबैभन्दा बढि ३० प्रतिशतले बृद्धि भएको बताईएको छ । विदेशी कामदारहरूको कुल संख्याको ३० प्रतिशत अर्थात सबैभन्दा बढि टोकियो क्षेत्रमा ४ लाख ३९ हजार कार्यरत रहेका छन् भने दोस्रो स्थानमा आईची केनमा १ लाख ५२ हजार र तेस्रो स्थानमा ओसाका ९० हजार विदेशी कामदार कार्यरत रहेको श्रम मन्त्रालयले जनाएको छ ।

जापानमा विदेशी कामदारहरूको माग बढिरहेका कारण सो संख्या बढ्दो क्रममा रहेको मन्त्रालय स्रोतले जनाएको हो ।

गाडी चाहिएमा सेवामा हाँजिर छौं
For Moving & Shifting

कोठा सार्नु परेमा, अरु कुनै सामान सार्नुपरेमा, समुहमा वा स-परिवार कतै घुम्न जानको लागि गाडि चाहिएमा हाँतीलाई सम्भन्नुहोस् । सुपथ मूल्यमा सेवा उपलब्ध छ ।

नेपाली तथा इण्डियन रेष्टुरेन्टमा आवश्यक पर्ने खण्डे थाल, कटौरा, मत्तः पकाउने भाडो, प्रेसरकुकर, करुवा लगायतका भाँडाकुडा पनि उपलब्ध छ ।

Asia Hunter
Masaki Kobayashi Mob: 090-9304-2626
Tel: 03-3641-7087 Email: master@asiahunter.com

Asia Moving
www.asiahunter.com

कोवायासी मिषा सर्मिस
सस्तो, सुलभ र छिटो सेवाका लागि हामीलाई सम्भन्नुहोस् ।

सेवाहरू (Services) नेपाली, अंग्रेजी, हिन्दी र जापानी भाषामा कुरा गर्न सकिने ।

- **मिषा नवीकरण** लाग्ने खर्च: 9,800 येन
- **स्थायी मिषा (एईज्यु)** लाग्ने खर्च: 50,000 येन
- **मिषाको प्रकृति परिवर्तन** लाग्ने खर्च: 35,000 येन
- **कम्पनी स्थापना** लाग्ने खर्च: आपसी सहमतिमा तय गरिने
- **नयाँ मिषा सम्बन्धि काम** कुक: 50,000 येन डिपेन्डेण्ट: 35,000 येन

TOKYO TAIAN GYOUSEISYOSHI OFFICE
Tel: 03-6279-3353 Fax: 03-6908-5805 Mobile: 080-4186-2102
E-mail: tokyovisa409@gmail.com URL: http://www.tokyotaijan.com
Shinokubo Lions Mansion 409, 2-4-5, Hyakunincho, Shinjuku, Tokyo, Japan



आबुधाबीमा अलपत्र कामदारले पाए ५० प्रतिशत रकम



□ नेस संवाददाता

काठमाडौं - यूएईको आबुधाबीमा अलपत्र परेका १ सय ५० जना नेपाली कामदारसहित साढे ७ सय कामदारको उद्धार प्रक्रिया सुरु भएको छ । यूएई सरकारले चासो देखाएपछि कम्पनीको नयाँ व्यवस्थापनले आईतबारबाट कामदारलाई तलब दिन थालेको छ ।

काम गरेको महिनाको तलब नदिई कम्पनीका सञ्चालक जोर्डनका नागरिक यूएई छोडेर भागेपछि नेपालीसहित साढे ७ सय कामदार अलपत्र परेका थिए ।

जोर्डनका नागरिकसँगै कतारका व्यक्तिको पनि यो कम्पनीमा लगानी रहेको बुझिएको छ । कतारका नागरिक पनि यूएई छोडेर भागिसकेका छन् ।

अल वासिता एमिरेट्स क्याटरिङ्ग कम्पनीको मुसाफा ४० नम्बरमा अलपत्र कामदारको विषयमा यूएईको श्रम तथा

स्थानीय प्रशासनले चासो देखाएर विकल्पसहित आफू कामदारको अधिकारको पक्षमा रहेको बताएको थियो ।

यहाँको सरकारले श्रम तथा मानव संसाधन मन्त्रालयका सचिवको नेतृत्वमा अध्ययन तथा छानविन टोली बनाएर कम्पनीमा अलपत्र परेका कामदारलाई खाना, बस्न सहित उनीहरूको स्वास्थ्यको समेत जिम्मा लिएको थियो ।

अध्ययन टोलीले समस्यामा परेका कामदारको अधिकारका लागि मोबाइल कोर्ट मार्फत मुद्दा हेर्ने व्यवस्था पनि गरेको छ ।

कामदारलाई उनीहरूले पाउनुपर्ने सबै रकम दिलाउन मोबाइल कोर्टमा मुद्दा दायर गर्न, कम्पनीले काम गरेको समयको नदिएकोमध्ये ५० प्रतिशत रकम लिएर स्वदेश फर्किने तथा कम्पनीले खटाउने काममा फर्किने विकल्प समेत दिईएको छ ।

सामाजिक सुरक्षा कार्यक्रममा सूचिकृत रोजगारदातालाई प्रमाणपत्र

□ नेस संवाददाता

यूएई - सरकारले सामाजिक सुरक्षा कार्यक्रममा सूचिकृत भएका २ सय ७२ वटा कम्पनीका रोजगारदातालाई प्रमाण पत्र वितरण गरेको छ ।

श्रम, रोजगार तथा सामाजिक सुरक्षा मन्त्री गोकर्ण विष्टले सोमबार काठमाडौंमा एक कार्यक्रमका बीच सामाजिक सुरक्षा कार्यक्रममा सूचिकृत भएका २ सय ७२ वटा कम्पनीका रोजगारदाताहरूलाई प्रमाण पत्र वितरण गर्नुभएको हो ।

गत मंसिर ११ गते प्रधानमन्त्री केपी शर्मा ओलीले सबै श्रमिकले अनिवार्य पेन्सन पाउने गरी सामाजिक सुरक्षा कार्यक्रम घोषणा गर्नुभएको थियो ।

सोही कार्यक्रम अन्तर्गत प्रदेश ३ बाट मात्रै ६ सय २५ वटा कम्पनीले सामाजिक सुरक्षा कार्यक्रममा सहभागी हुन आवेदन दिएका थिए । तीमध्ये २ सय ७२ जना रोजगारदातालाई प्रमाण पत्र दिइएको हो ।

सामाजिक सुरक्षा कार्यक्रममा सहभागिता जनाउनेमा नेपालका ठूलो व्यवसायिक घरानादेखि विभिन्न साना कम्पनीहरू रहेका छन् ।

चौधरी ग्रुप, गोल्डा ग्रुप, जगदम्बा ग्रुप, बालाजु औद्योगिक क्षेत्र, जलविद्युत कम्पनीलगायतका सबै सानाठूला उद्योग सामाजिक सुरक्षा कार्यक्रममा सहभागी भएकाले आगामी दिनमा सो कार्यक्रम प्रभावकारी ढंगले अघि बढ्ने मन्त्री विष्टको विश्वास छ ।

राष्ट्रिय चिकित्सा शिक्षा विधेयक बहुमतले पारित

□ नेस संवाददाता

बागलुङ - काँग्रेसको अवरोधका बीच संसदबाट राष्ट्रिय चिकित्सा शिक्षा विधेयक पारित भएको छ ।

प्रतिपक्षी दल नेपाली काँग्रेसले बैठक सुरु हुनासाथ नाराबाजी सहित रोष्ट्रम घेराउ गरे पनि सभामुख कृष्णबहादुर महाराले विधेयक पेश गर्न शिक्षामन्त्री गिरिराजमणि पोखरेललाई अनुमति दिनुभएको थियो ।

विधेयक पेश गर्ने अनुमति दिएलगत्तै मन्त्री पोखरेल मर्यादापालकको सुरक्षा घेराबीच रोष्ट्रममा पुगेर संसदमा विधेयकमाथि छलफल गरियोस भनेर प्रस्ताव पेश गर्नुभएको थियो ।

छलफलमा भाग लिने सांसद नभएपछि सभामुख महाराले सदनमा

बहुमतले शिक्षा विधेयक पारित भएको घोषणा गर्नुभयो ।

विधेयक पारित भैरहँदा काँग्रेसका सांसदहरूले चर्को नाराबाजी गरेको थिए ।

बेलायतबासी नेपालीद्वारा घरबार बिहीनहरूलाई सहयोग



□ नेस संवाददाता

काठमाडौं - संसारकै अति विकसित मुलुकमा पर्ने बेलायतमा हरेक वर्ष ६ सय जना घरबार विहीनहरूको चिसो, ड्रग्स र आत्महत्याको कारणले मृत्यु हुन्छ भन्दा अचम्म लाग्ला ।

बिबिसीका अनुसार ५ वर्षभित्र ईङ्ल्याण्ड र वेल्समा मात्रै २ हजार ६ सय २७ बेलायती घरबार बिहीनहरूको असमयमै मृत्यु भएको अभिलेखमा देखिएको छ ।

हालै बेलायतमा बसोबास गर्ने नेपालीले स्थानीय घरबारबिहीनका लागि खाना र न्यानो कपडा व्यवस्था गर्न च्यारिटीमार्फत सहयोग हस्तान्तरण गरेका छन् ।

बेजिङ्स्टकमा बसोबास गर्ने समाजसेवी शिवजी श्रेष्ठले यस्तो सहयोग

हस्तान्तरण गरेका हुन् । उनले च्यारिटी कार्यक्रम मार्फत संकलन भएको रकम क्याम्पोज डे सेन्टर र नाइट लाइट विन्टर सेल्टर संस्थामार्फत हस्तान्तरण गरेका हुन् ।

यस अवसरमा स्थानीय बेजिङ्स्टक एन्ड डीन काउन्सिलका मेयर सोन केटिङले एक नेपालीले

बेलायतमा रहेर बेलायती असहायहरूको लागि यस्तो कार्यक्रम गर्नु सहायीय कार्य भएको टिप्पणी गरे । उनले नेपाली हृदयको सम्मान गर्छु भन्दै प्रशंसा समेत गरे ।

यस्तै स्थानीय लेबर पार्टीका अध्यक्ष तथा काउन्सिलर किम टेलरले बेलायतमा रहेका नेपालीहरू बेलायती समाजको अभिन्न अंग रहेको बताएका थिए । नेपाली परम्परागत सारंगी लगायत बाजाबाट सुरु भएको सांगीतिक माहोलका माफ्न च्यारिटी कार्यक्रम भएको थियो ।

सयपत्री साँस्कृतिक समाजका अध्यक्ष डम्बर सिंह, प्रभा बिक, बुष गुरुङ, शुभाशिष श्रेष्ठ, आरन एन्जल, एरिना लगायत कलाकारले कार्यक्रममा प्रस्तुती दिएका थिए ।

AIR TICKET TO KATHMANDU

OASIS TOUR

03-3405-7668

trip@oasis-office.co.jp
Camellia Court 2F, 4-11-14 Jingumae, Shibuya-ku, Tokyo 150-0001

जापानमा....

सामाजिक सुरक्षा मन्त्रालय स्रोतले जनाएको छ ।

यस विषयमा गत माघ ३ गते जापानी पक्षसँग औपचारिक रूपमै छलफलसमेत भएको थियो । सो क्रममा जापानी पक्षले नेपालीलाई जापान लैजाने विषयमा अन्तिम टुंगो नलागेसम्म आफ्ना भेटवार्ताका विषय गोप्य राख्न भनेपछि श्रम रोजगार तथा सामाजिक सुरक्षा मन्त्रालयले पनि यस विषयमा भएका प्रगतिलाई बाहिर ल्याएको छैन ।

स्रोतका अनुसार वैदेशिक रोजगारका अन्य गन्तव्यभन्दा उत्कृष्ट मोडलमा कामदार पठाउने नेपाल सरकारको तयारी छ ।

श्रम मन्त्रालयका एक उच्च अधिकारीका अनुसार जापानले आफ्नो देशमा कामदार भित्र्याउने विभिन्न नौ देशसँग छलफल गरिरहेको छ । सोही आधारमा एक मुलुकसँग भएका छलफलको निर्णय अर्को देशले अहिले नै थाहा पाउँदा बार्गेनिङ गर्न सक्ने भएकाले जापानी पक्षले यो विषयमा कुनै कुरा बाहिर नल्याउने मन्त्रालयलाई आग्रह गरेको हो ।

यसबीचमा श्रम, रोजगार तथा सामाजिक सुरक्षा मन्त्री गोकर्ण विष्टले पनि जापानी राजदूतसँग पटक पटक भेट गरिसकेका छन् । छलफलका क्रममा श्रमिक ठगिन नपरोस् र नेपाली कामदारको सुरक्षा तथा सेवासुविधा राम्रो होस भन्ने नेपालको चाहना रहेको मन्त्री विष्टले प्रष्ट पारेका छन् ।

यदि जापान र नेपालबीच सहमति भएर नेपाली कामदार जापान गए भने उनीहरू जाने मोडल अहिलेसम्मकै उत्कृष्ट हुने मन्त्रालय स्रोतको दाबी छ ।

विकसित मुलुक जापान मानव अधिकारको हिसाबले निकै सुरक्षित र सामाजिक सुरक्षाको हिसाबले पनि उत्कृष्ट देश हो । अन्य ठाउँभन्दा कामदारले गर्ने मिहेनेतको पाटो एउटा भए पनि न्यूनतम तलब सुविधा, मानव अधिकारको अवस्था र अन्य सामाजिक सुरक्षाको अवस्थालगायतका हिसाबले धेरै उन्नत रहेको छ ।

वैदेशिक रोजगारका लागि जापान जान पाईने बिषयले अहिले नेपाली युवाहरूमा जापानी भाषाको मोह निकै बढेको पाईएको छ । गाउँगाउँबाट बेरोजगार युवाहरू सदरमुकाम भरेर जापानी भाषा अध्ययन गर्न थालेका छन् । भाषा सिकिराखे जापान रोजगार खुल्ने बित्तिकै जान पाइने बुझाई उनीहरूको छ । वैदेशिक रोजगारका

लागि जापानका विषयमा अन्य विवरण सार्वजनिक गरे कन्सल्टेन्सीले जापानी भाषालाई कमाई खाने भाँडो बनाउन सक्ने भएकोले सोप्रति सचेत रहेको अधिकारीहरूले बताउँदै आएका छन् ।

उसो त जापानी भाषाको कोर्स के हुने, कुन-कुन क्षेत्रका लागि कामदार कति लैजाने, भर्ना प्रक्रिया कस्तो हुने कुनै टुंगो नलाग्यै केही ब्यवसायीहरू धमाधम विज्ञापन छपाएर आफ्नो ब्यवसाय प्रवर्धन गर्न लागिपरेका छन् ।

अहिले जापान सरकार अभाव भएको कामदार परिपूर्तिका लागि नेपालसहित विभिन्न देशसँग आफ्ना देशमा कामदार लैजाने विषयमा चरणबद्ध रूपमा छलफल गरिरहेको छ ।

जापान आगामी अप्रिलदेखि कामदार आफ्नो देश भित्र्याउने योजनामा छ । विदेशी कामदार भित्र्याउने जापान सरकारले सन् २०१९ का लागि १६ दशमलब ३ अर्ब जापानी येन बजेट छुट्याएको छ । जापानले विभिन्न १४ वटा क्षेत्रका लागि विदेशी कामदार लैजाने नीति कार्यान्वयनमा ल्याएको हो । जसअनुसार नर्सिङ केयर, रेष्टुरेन्ट, कृषि, निर्माणलगायतका क्षेत्रमा विदेशी कामदारको माग बढी भएकाले जापान सरकारले सो क्षेत्रलाई बढी प्राथमिकता दिएको छ ।

आगामी ५ वर्ष भित्रमा कम्तीमा ३ लाख ४५ हजार १ सय ५० आप्रवासी कामदारलाई रोजगार भिसाअन्तर्गत आफ्नो देशमा भित्र्याउने जापान सरकारको लक्ष्य रहेको छ । सुरुमा अप्रिल महिनादेखि नर्सिङ केयर, लजिङ तथा रेष्टुरेन्टका लागि भाषा परीक्षा लिईने योजना छ । बाँकी ११ क्षेत्रमा सन् २०२० को मार्चसम्म क्रमशः परीक्षा लिइने बताईएको छ ।

नेपाली कामदारलाई जापानी श्रमबजारमा खुल्ला गरिएको भएपनि कुन मोडलमा र कसरी भित्र्याउने भन्ने बारे अझै अन्तिम टुंगो नलागेकोले बजारी हल्लाको पछाडि नलाग्ने नेपाल सरकारले पटक पटक सचेत गराउँदै आएको छ । नेपाली कामदार पठाउने सन्दर्भमा कुनै पनि हालतमा विचौलियाहरूको चलखेल हुन नपाओस् र कामदारहरू ठगिनबाट जोगियून भन्ने बिषयमा द्वै देशका अधिकारीहरू सचेततापूर्वक गृहकार्य गरिरहेको स्रोतको दावी छ । संभवभएसम्म जि-टू-जि मोडलमा र नभए द्वै देशका सरकारले अर्को अधिकार प्राप्त शक्तिशाली संयन्त्र खडा गरी त्यसैमार्फत कामदार पठाउने र भित्र्याउने मोडल हुन सक्ने प्रवल संभावना रहेको जानकारीहरू बताउँछन् ।

ネパール語と日本語を学びましょう-190 (नेपाली र जापानी भाषा सिक्न)

जापानी शब्द	जापानी उच्चारण	अंग्रेजी/नेपाली	नेपाली उच्चारण
運び去る	हाकोबिसारु	Take away लाग्नु	लाग्स
運ぶ	हाकोबु	Carry ओसार्नु	ओसार्नु
鋏	हासामी	Scissors कैंची	कैंची
端	हासी	Edge किनार, छेउ	किनार, छेउ
橋	हासि	Bridge पुल	पुल
恥	हाजि	Shame लाज	लाज
麻疹	हासिका	Measles दादुरा	दादुरा
梯子	हासिगो	Ladder भर्षाड	भर्षाङ
始め	हाजिमे	Start शुरू	सुरु
始める	हाजिमेसु	Begining start शुरू गर्नु	सुरु गर्नु
初め	हाजिमे	Begining शुरू	सुरु
箱	हाको	Box बडा	बक्का
激しい	हागेसिई	Violent उग्र	उग्र

आधा आकाश नारी आवाजको खै त सुनुवाई ?



शान्ति बस्नेत

‘नेपाली हौं बीर भुक्दैँन यो शीर’ भन्ने गीत यता कतै गुञ्जदा पनि नै आनन्द आउने गर्छ । तर नेपालीहरू आफ्नो दुःखलाई लुकाउन सकेसम्म नेपालीले नै दुःख भोगेर लुकाउन हामी सबै तयार हुन्छौं । जस्तोसुकै आपत विपत्तमा पनि हामीहरू आफु मरेर भए पनि यो देशको नामलाई जोगाईराख्न हामी एकजुट हुने गरेका छौं । शान्तिको देश बुद्धको जन्मभूमि भनेर विश्वव्यापी रूपमा चिनिने देश नेपाल आज नारीहरूलाई एउटा अस्तित्वविहिन प्राणीको स्थानमा राखिएको छ ।

नारीलाई थुण्डेदेखि वृद्ध हुने वेलसम्म हेल्ला गर्छन । यो समाजमा कहिलेकोही नारी भएर जन्म लिँदा हिनताको बोध हुने गर्दछ । नारी भएर यो धर्ती मातामा पाईला टेकेर भूल भएभैँ लाग्छ । देशमा रात दिन नभनी यो देशलाई बढी नै माया गर्ने नारी र आमालाई हाम्रो देशमा किन दोस्रो दर्जामा राखिएको छ ? यो आमनारीहरूको आवाज हो । किन नारीको जताततै नारीको अस्तित्व

भेटिने गरी हिसात्मक गतिविधि बढ्दै गएका छन ?

सरकार मात्रै हैन, नारीको लागि केही गर्नु भनेर पदमा आसिन महिला नै नारीको विषयमा मौन हुने गरेका छन् । नारी हरेक कुराहरूमा पछाडि पर्दासम्म किन कसैको आवाजलाई सडकदेखि सदनसम्म आउँदैनन् । अब नारीको मर्म नारीले नै बुझ्ने कोशिस गरिदिनुपर्छ । नारीलाई पुग्ने हैन नारीको भावनालाई सम्मानका साथ बुझ्नुपर्दछ । नारीलाई अनुभूति हुने शान्ति सुरक्षा दिलाउन सक्नुपर्छ । नारीले पनि यो देशका निम्ति साम, दाम दण्ड, भेद सबै कमाउन सक्ने हैसियत आजका दिनसम्म आउँदा गर्न सक्ने भएका छन् । तर के गर्नु ? समाजमा बस्ने नै मानव नामका कु-कर्मबाट ख्याति कमाउन जागरूक भएका दानब जातिले नारीको सम्पूर्ण अस्तित्वमा दाग लगाउन मात्रै हैन नारीको ज्ञानसम्म पनि लिन पछि परेका छैनन् । यो समाज पहिला भन्दा धेरै नै अग्रसर र शिक्षित बनिसकेको छ । तर यहाँ बस्ने मानिसहरूको सोच भने एकदमै संकुचित नै हुने गरेको छ ।

समाजमा अब नारी भनेर पहिला जस्तै नारीले मात्रै नारीको काम वा घरधन्दा चुलोचौका र घाँसदाउरा र मेलापात गर्ने मात्रै नारीको काम हो भनेर यसरी सोच्नु नै हाम्रो कमजोरी हो । नारी पुरुष बराबरी भनेर हामीले विभिन्न पुस्तकमा लामो समय देखि नै अध्ययन गरेर आईरहेका छौं । ज्ञानका कुराहरूलाई अब त व्यवहारमा पनि ल्याउन प्रयास गरिरहेका कुरा हामी सबैलाई दैनिक क्रियाकलाप गर्दा थाहा नै भएको छ । यस्ता कुरा थाहा हुँदाहुँदै पनि नेपालीको बानी खाली सिद्धान्तप्रति विश्वास गर्ने मुल आधार लाग्ने गर्छ । परिवर्तन त स्वयम् आफूबाट नै हुनुपर्छ । यहाँ पञ्चायत कालदेखिका नारीलाई

गरिने भेदभावको हिसाव किताव हेर्ने हो भने त्यो स्थितिबाट यो स्थितिसम्म आउँदा त आकाश पातालकै फरक मान्नुपर्छ । नेपालीको बानी केही भएन भनेर खाली गुनासो मात्रै गर्दै हिड्छौं ।

अब हामी आफैले पनि केही गर्नुपर्छ, भन्ने सोच राखेर अघि बढ्नुपर्छ भनेर अघि बढ्नुपर्ने आजको आवश्यकता हो । नारी हो यो समाजमा सुरक्षाको हिसावले पुरुषको तुलनामा एकदमै कमजोर वर्गमा परेका छौं । हामीहरूलाई कमजोर पुरुषहरूले बनाएका हैन । यो समाजमा सोच्न सक्ने क्षमता नभएका कमजोर मानिसका नाम गरेर परिचित दानवहरूले नारीको जीवन माथि खेलबाड गरेर यो समाजमा नारीलाई शिकार बनाईरहेका छन् । अब त्यस्ता शिकार गर्ने मानिसहरूको जालमा नफस्ने वातावरण बनाउन सम्पूर्ण नारी र पुरुषहरू एक हुनुपर्छ । कुनै पनि नारी जो कोहीबाट सुरक्षित हुँदैनन् भने त्यस्ता कु-कर्म गर्न दुस्प्रयास गर्ने दावनलाई नाताबाद, कृपाबादले ढाकछोप नगरौं यस्तो ढाकछोप गर्ने क्रियाकलापले नै नारी माथिको धेरै अस्मिता लुटिरहेका छन् ।

आजका दिनसम्म पनि पुरुषका तुलनामा कमै मात्रामा पद र प्रतिष्ठामा महिला आसिन हुनुहुन्छ । सडकका नारीका आवाजलाई सदनसम्म पुर्‍याउने हैसियत त्यति सुधारिएको छैन । त्यहि भएर पनि नारीको आवाज सदनमा ओभेलमा पर्ने गरेको छ । जो जति नारी उच्च पदमा पुगेको भए पनि नारीहरूलाई पुरुष प्रधान देशको नै हालिमुहाली अभैँ पनि चलेकोले आवाजलाई स्वतन्त्र रूपमा प्रस्फुटन गर्न मनाही नै जस्तो छ ।

पुरुषले भनेको मात्रै चल्ने नारीको चाँहि केहि पनि सबैको माफ समस्या राख्दा पनि सुनुवाई नै नहुने चलन अभैँ पनि व्यापक रूपमा चलि नै रहेको छ ।

नारीलाई भन्ने गरिन्छ नारी बोल्न नै सक्दैनन् नारी कहाँ गएर बोल्ने त ? केही अलि कति धेरै बोल्थो भने उखान टुक्का जोडिदिन्छन, ‘पोथी बासेको अशुभ हुन्छ’ ।

यस्तै अन्धभक्तहरूले गर्दा त नारीलाई विभिन्न किसिमबाट हिसामा पारिन्छन त के गर्नु यो समाजले नारीलाई दबाउने किसिमका मात्रै संस्कृतिको पनि व्यवस्था गरेको छ । अब यस्ता विभिन्न संस्कृतिलाई हटाउने मानसिकता हैन, तर नारीलाई कुनै कुरामा पछाडि बनाइने खालका र नारीलाई सुरक्षा परिधी भन्दा बाहिर राखेर बनाईएका सम्पूर्ण संस्कृतिलाई हामीले त्यसको जरो नै फाल्ने गरिने खालका काम गरिनुपर्छ । नारीका विषयमा संविधानका ठेलीमा पनि राम्रा राम्रा सकारात्मक कुराहरू ती हातहरूले कम्पन गर्दै लेख्नुभएको त छ नि ! तर विडम्बना के छ, भने त्यही ठेलीमा भएका कुराहरूलाई नारी माथि जताततै हिसा हुँदा ठेली पल्टाएर कारवाही गर्न सक्नु भएन । हो यो हामी सम्पूर्ण नारीहरूको गुनासो हो, संविधानका पानाहरूमा सजाउने पुस्तकालयमा सजाउने र नारीलाई अब सैद्धान्तिक रूपमा सुरक्षित बनाउने प्रयास नगर्नुहोला । नारीलाई व्यवहारिक रूपमा सुरक्षित बनाईनुपर्छ ।

नारीलाई अबका दिनमा ती संविधानका धारा र उपधारा कोर्ने कलम समाउने अधिकारदेखि सामान्य पुरुष जति बोल्न सक्ने अधिकार दिएपछि मात्रै पनि नारीहरू माथि त्यत्रो हिसाको सिकार बन्नुपर्दैन थियो । नारीलाई नारीको रूप धारण गरेर सुरक्षाको तवरमा सुरक्षाको व्यवस्था दिन सक्ने आत्मादेखि नै नारी माथि सम्मान व्यवहार दिन सक्ने प्रावधान मिलाउन सक्नुपर्छ । अनि मात्र नारीले आफू सुरक्षित छु, भन्ने भरोसा गर्न सक्ने वातावरण हुन्छ ।

सम्मान सैद्धान्तिक हैन नारीलाई व्यवहारिक चाहिएको छ । नारीलाई पनि सुरक्षित हुने खालको वातावरण सिर्जना गरी समृद्ध देश बनाउनका निम्ति सबैजना एकजुट हुन आह्वान गर्छौं । यो समाजमा सबै बसोवास गर्ने मानिसहरूले सकारात्मक सोच बनाएर सबैका लागि सुरक्षा भन्ने मूल नारालाई आत्मसाथ गरी अगाडि बढेमा नारीलाई ‘खै त सुरक्षा ? खै त अधिकार ?’ भनेर सडक र सदनमा आवाज निकाल्नु पर्दैन थियो ? साथै नारी हुँ भनेर विभिन्न किसिमका तनावपूर्ण वातावरणमा जिउनुपर्ने अवस्था आउने थिएन ।

त्यसैले सम्य र मर्यादित समाज निर्माणका लागि हामी ‘आधा आकाश नारी, आधा आकाश पुरुष’ भन्ने वाक्यांशलाई सार्थकता दिन आ-आफ्नो स्थानबाट सकारात्मक भूमिका खेल्न सक्नुपर्दछ । अब नकारात्मक कुराहरू गर्न बन्देज गरौं । सकारात्मक काम र कुराको व्यापक व्यवहारमा ल्याउने कोशिस गर्नुपर्छ । नारीहरूलाई समाजमा सकारात्मक र रचनात्मक काम गर्न अवसर दिनुपर्छ । अनि मात्र यो समृद्ध समाजको अवधारणालाई व्यवहारिक रूपमा अनुभव गर्न सकिन्छ । देशलाई सम्य बातावरण बनाउन र विभिन्न खालका बिकासका कामहरूलाई गति लिन दिन महिलाको विशेष भूमिका रहन्छ ।

समाज परिवर्तन गर्ने नै हो, भने नारीलाई पनि पुरुष बराबरी स्थान दिएर कामहरूमा सक्रिय बनाउन सक्नुपर्छ । अबका दिनहरूमा नारीहरूलाई अधिकारको नाम र सुरक्षाको नाममा सडक र सदनमा भिख माग्ने भिखारी नबनाईदिइयोस् । नेपाल की छोरी नेपाली हुँ भनेर जुनसुकै स्थानमा पनि उच्च शिर बनाएर हिड्न सक्ने छोरी बन्न चौतर्फी सकारात्मक सन्देश दिन सकौं, सिकौं र सिकाऔं ।

ए हजुर कता ? बाराही हलाल फुड यता !

माछा, मासु, मसला, दाल चामल लगायत अन्य दैनिक उपभोग्य सामानहरू आवश्यक परेमा विगत लामो समयदेखि यहाँहरूकै सेवामा समर्पित बाराही फुड्स एण्ड स्पाइस सेन्टरलाई सम्झनुहोस् ।

होम डेलिभरी (थाक्युबिन) को पनि व्यवस्था छ ।

Barahi Foods & Spice Center
नेपाली फुड्स (हलाल फुड)

Tel. 090-6094-9954 (Soft Bank),
03-3363-1145, Fax. 03-5386-8797

टोकियो स्थित शिन-ओकुबो
स्टेशनबाट ३० सेकेण्ड मात्र

ठाउँ एक, सुविधा अनेक

मिसा फारम

आफन्तलाई जापान घुम्न बोलाउन, आफू तथा आफन्तको मिसा नवीकरण गर्न अमेरिका, बेलायत, अष्ट्रेलिया, क्यानाडा लगायतका देशमा जान मिसा फारम भर्ने परेमा ।

ट्रान्सलेट

जापानी, अंग्रेजी, नेपाली भाषाका कागजातहरू ट्रान्सलेट गर्नु परेमा ।

मेन्यु चिरासी

रेष्टुरेण्टको मेन्यु, चिरासी, नोबोरी, टिस्ट तथा मिजिटिड काई लगायत सम्पूर्ण डिजाइन सम्बन्धी काम गर्नु परेमा ।

आजै सम्पर्क गर्नुहोस्

GMT International Co. Ltd.
Tel/Fax: 03-5937-5314, Mobile: 080-4150-5314
E-mail: samudraparinews@gmail.com

वालवालिकाको मिसा सम्बन्धी समस्यामा हुनुहुन्छ भने सम्पर्क गर्नुहोस् ।

आफ्ना वालवालिकाहरूसँगै जापानमा बस्न चाहनुहुन्छ भने ...

64,800¥~ (नयाँ मिसा: नेपालबाट परिवार बोलाउँदा)

49,680¥~ (नेपालबाट १३ वर्ष भन्दा तलका छोराछोरी बोलाउन)

* यातायात खर्च, टिकट खर्च, हुलाक खर्च समावेश छैन ।

Administrative Scrivener
Junichiro Honda

Contact
TEL: 048-711-1996, 080-1796-7105
Sky Building 302, 2-5-26, Kamiochiai, Chuo-Ku, Saitama City, Saitama, Japan
From Kitayono Station (JR Saikyo- Line) 5 Min Walk
Facebook Page: <https://www.facebook.com/saitama.honda116.visa.station>

हाड्को बनाउनुपर्ने छ ?

छिटो, छरितो र सुपथ मूल्यमा हान्को, रबर स्ट्याम्प, मिजिटिड काई बनाउनुपरेमा हामीलाई सम्झनुहोला । तपाईंको आवश्यकताअनुसार अंग्रेजी वा जापानी (काताकाना) मा फटाफट बनाईन्छ ।

मूल्य ¥ 1200 ~

SHIMAMURA INTEN
(Only 5 Min. walk From Shin-Okubo Station)
Business Hours 09:00~18:00
Closed on Sunday & Public Holidays
2-18-7 Okubo, Shinjuku-Ku, Tokyo 169-0072

TEL 03-3209-0400

‘संविधान संशोधन गराएरै छोड्छौं’

» पृष्ठ १ को बाँकी

कता हो कता त्यसको कुनै तयारी समेत थालिएको छैन । रेशमलाल चौधरीजीको मुद्दामा पनि सपथ ग्रहण बाहेक कुनै प्रक्रिया भएन । सपथ ग्रहण गराएर फेरी जेलमा राखियो त्यो आफैमा एउटा



अनौठो र विवादास्पद कुरा थियो, तेस्रो भनेको पछिल्लो ११ महिनामा सुशासनको प्रत्याभुति त पटककै भएको छैन ।

अनि के हेरेर सरकारको समर्थन गरिरहनु भएको छ त ?

हामीले साँच्चै ५-६ पटक प्रधानमन्त्रीबाट समय पाईसकेका छौं, पछिल्लो पटक एक हप्ताको त्यो भन्दा पहिलो छठसम्मको र त्यो भन्दा पनि अगाडि दसैँसम्मको । तर राजपा नेपाल अहिले आन्तरिक चटारोमा छ त्यो भनेको पार्टीको महाधिवेशन हो । राजपा ६ वटा पार्टी मिलेर बनाईएको पार्टी हो तसर्थ हेर्दा लाग्छ होला ६ जना अध्यक्ष छन्, २२ जना महासचिव छन्, १८ जना उपाध्यक्ष छन् । यी भद्रगोलतालाई व्यवस्थित गर्न बैशाखमा महाधिवेशनको तयारी गरेका छौं । अर्को कुरा राजपाको निर्णय प्रक्रिया नै लोकतान्त्रिक छ, हामी एकल नेतृत्वमा छैनौं ६ जना अध्यक्ष मण्डलले निर्णय गर्नुपर्छ त्यसैले पनि ढिला भएको छ । अब हामी समर्थन फिर्ता लिने अन्तिम तयारीमा रहेको बेला सरकारले रेशमलालजीको सपथ गराईदियो त्यसको स्वागत गर्नुपर्ने । तर पछिल्ला दिनमा प्रधानमन्त्रीले संसदको रोष्टमबाट भनिदिए यो संविधान संशोधन हुँदैन, संविधान संशोधनको माग उठाउनु फेसन हो तसर्थ

यसको आवश्यकता र औचित्य छैन भनेर । हामी पनि अब हुने कुनै पनि बैठकमा प्रस्ट्याउछौं कि सरकारलाई राजपाको समर्थन छैन भनेर, यसमा कुनै शंका लिनुपर्ने कारण छैन हाम्रो स्पष्ट निर्णय यहि हो ।

समर्थन फिर्ता लिन्छौं भनेको त धेरै भईसक्यो तर ढिलाई चाहिँ किन ?

हामीले समर्थन फिर्ता लिँदा सरकारको गणितमा केहि फरक पर्नेवला छैन, त्यसकारणले पनि सरकारले कुनै बेवास्ता गरेको हो । तर दम्भ राख्नु हुँदैन, साढे तीनसय वर्षको वंशावली भएको राजा शासन नेपाली जनताले नै फालेका थिए । हाल संसदमा सभामुखले गरेको व्यवहार भनौं, अथवा एकोहोरो तरिकाले गरिरहेको ती कुकार्यहरू हेरौं, ६-६ महिनासम्म पनि निर्मला पन्तका हत्यारा पता लगाउन कुनै ठोस प्रयास नगर्नु । ठूला विकास आयोजनाका कुरा, हावाबाट बिजुली निकालि दिन्छु, मिति नै तोकेर कोशीमा पानी जहाज चलाईदिन्छु भन्ने एकजना गफाडी प्रधानमन्त्री हामी ११ महिना देखि थगिरहेका छौं । अब त्यो प्रधानमन्त्रीलाई धेरै लामो समय थगनुपर्ने बाध्यता नरहला, मैले दृष्टान्त दिए तीनसय वर्ष शासन गरेको राजतन्त्र ढालियो भने यस्ता अधिनायकवादी सरकार ढाल्न कति बेर लाग्ला ? हामी सरकारलाई उच्च नैतिकताको प्रदर्शनका लागि पनि र हाम्रा ग्रामिण स्तरका कार्यकर्ताको मनोबललाई बढाउनका लागि पनि आम जनताको आवाज सुनेर नैतिकताका आधारमा हामी सरकारबाट समर्थन फिर्ता लिने निर्णयमा पुगेका हौं, यो ढिला हुँदैन ।

केन्द्र सरकारले तपाईंलाई बेवास्ता गर्नुको तर प्रदेशमा त तपाईंका सरकार छ, त्यहाँ पनि राम्रोसँग चलेको देखिँदैन ?

हामी एउटा नियमवद्ध तरिकाले, मन्त्रीपरिषद्को २०७५ जेठमा भएको

निर्णय अनुसार केन्द्रीय सरकारले सिडिओ मातहत दिएर प्रदेश सरकार सञ्चालनका लागि जनकपुर बुरोट कारखानाको भवनका सबै भूभागलाई प्रयोगका लागि उपलब्ध गरायो । तर उद्योगमन्त्रीले होईन यो त कानून विपरित प्रयोग गरेका छौं भनेर आरोप लगाए, उनकै मन्त्रालयको प्रस्ताव उनलाई थाहा थिएन । जसरी मन्त्री र सचिवबीच हात हालहाल भएको छ त्यो एकदमै निन्दनीय हो, आपत्तिजनक छ भनेर हामीले भनिसकेका छौं । र रह्यो सुशासनका कुरा प्रदेश २ को सरकारले संघीय सरकारका तुलनामा सुशासन कायम राखेको छ, यो मैले भनेको होईन त्यहाँका जनताले पनि महशुस गर्ने कुरा हो ।

संघीय समाजवादी फोरमले राजपासंग एकिकरण गर्न वार्ता समिति बनाएको छ, यसमा तपाईंको के प्रतिक्रिया छ ?

सबैभन्दा पहिले राजपाले एकता र सहकार्यलाई स्वागत गर्छ । हामीले यसअघि सातवटा घटक रहेको मधेसी मोर्चामध्ये छवटा घटक मिलेर राजपा नेपाल बनाएका हौं । त्यसैले एकता प्रक्रियालाई नेतृत्व दिएको पार्टी राजपा नेपाल हो । फोरम नेपालले वार्ता समिति गठन गरेको कुरा स्वागतयोग्य हो तर यसमा एक दुईटा कुरा स्पष्ट हुनु आवश्यक छ । एकताप्रति इमानदारिता हुनुपर्ने । प्रचार प्रसारका लागि मात्र हुनुभएन । त्यसका साथै केही राजनीतिक सिद्धान्त र नीति स्पष्टताका साथ आउनुपर्ने । यी कुराहरू स्पष्ट भएपछि राजपा नेपाल जतिथेर पनि एकता प्रक्रियालाई स्वागत गर्छ ।

महाधिवेशनको कुरा गरौं, मिति नजिकिँदै छ तर विधानको ढुंगो लागेको छैन, यो छोटो समयमा कसरी संभव छ ?

पार्टी एकता हुँदा २०७५ बैशाख ७ गते महाधिवेशन गर्ने भनेका थियौं तर त्यो गर्न सकेनौं । सबैलाई थाहा छ यो बीचमा आन्दोलन भयो, हामी तीनै तहको निर्वाचनमा सहभागी भयौं र जनताबाट पाएको जनमतलाई स्वीकार गर्नुपर्ने । हेर्नुस् १ सय ७४ वटा पार्टी निर्वाचन

आयोगमा दर्ता छन् तर केहि बाहेक बाँकी पार्टीको महाधिवेशनको चियोचर्चा समेत हुँदैन । कांग्रेस महाधिवेशनको चर्चा हुन्छ, नेकपा अर्थात हिजोको एमाले-माओवादी र राप्रपासम्मको चर्चा सुनेका थियौं । राजपा पनि देशको तेस्रो ठूलो पार्टी हो, लोकप्रिय पार्टी हो तसर्थ यसको महाधिवेशन हामी एउटा पर्व भई गर्न



लागेका छौं । वडा, पालिका, प्रदेशसभा र प्रतिनिधिसभा अधिवेशन हामी फागुनमै सक्नेछौं भने जिल्ला र प्रादेशिक चैतमा सकेर तोकिएकै मितिमा महाधिवेशन गर्ने तयारीमा हामी जुटिरहेका छौं ।

अब पार्टी कसरी अगाडि बढ्छ, सामूहिक नेतृत्वको जान्छ या एकल नेतृत्व ?

आम कार्यकर्ताका विश्वास भन्ने हो भने साँच्चै यो ६-६ वटा अध्यक्षको पद्धतीलाई बोझका रूपमा लिईरहेका छन् । निर्णय हुनु, सरकारबारे पनि सबै अध्यक्षबाट स्वीकृत हुनुपर्ने, सदस्य फेर्नु लगायतका निर्णय लिन पनि गाह्रो हुन थालेको छ । त्यसकारण आम कार्यकर्ताले एकल नेतृत्वको प्रणाली अपनाउँदा हितकर हुन्छ भन्न थालेका छन् यद्यपी अहिलेको विधानले हामीलाई बैशाख ७ को महाधिवेशनसम्म मात्रै लगिदिने हो । महाधिवेशनले पार्टीको आगामी कार्यदिशा र विधानबारे ढुंगो लगाउने छ, त्यसै विधानको आधारमा नयाँ नेतृत्व चयन हुनेछ । म के मात्र भन्न सक्छु भने संभवतः आगामी नेतृत्व एकल पद्धतीय हुनेछ ।

उसो भए राजपा नेपालको अबको अध्यक्ष को हुन्छ ?

समय बाँकी छँदै फलानो हाम्रो

पार्टीको अध्यक्ष भनेर भन्ने अवस्थामा म छैन । तर यो निश्चित छ अबको अध्यक्ष क्रियाशिल हुने छ, पार्टीलाई दुतगतिमा लानेछ, पार्टीलाई मधेशको ठूलो पार्टीका रूपमा स्थापित गर्नेछ, देशको समग्रतालाई जोड्नेछ र आगामी दिनमा पार्टीको संभावना मात्र होइन भविष्य

पनि सुनिश्चित गर्नेछ भन्ने विश्वास लिएका छौं ।

अन्त्यमा, अधिवेशनपछि राजपा कता जान्छ ?

सरकारसंगको हाम्रो सम्बन्धको नविकरण कहिल्यै भएन, सरकारले चासो राखेन । सरकारसंगको हाम्रो नाता टुटिसकेको छ भन्दा पनि हुन्छ तर औपचारिकता दिन मात्रै बाँकी हो । यसका लागि महाधिवेशनसम्म पर्खने पढेन आगामी दिनमा हुने एउटा जिम्मेवार तहको बैठकबाट हामीले औपचारिक घोषणा गर्ने छौं, एउटा पत्र राष्ट्रपतिलाई र एउटा पत्र सभामुखलाई बुझाउनेवला छौं । हाम्रो आफ्नो नैतिक बललाई उच्च राख्नका लागि समर्थन फिर्ताको औपचारिक घोषणा गर्दैछौं ।

पहिले हामी सांगठनिक अवस्थालाई सुधार गर्छौं, त्यसपछि त्यत्तिकै हातमा हात राखेर बस्दैनौं सडक, सदन सबै माध्यमबाट संविधान संशोधन त गराएर छोड्छौं । यो संविधानकै लागि र संविधानमा मेरो पनि अनुहार देखियोस् भन्नका लागि १ सय २४ जनाले सहादत दिएका छन् हातमा हात राखेर बस्दैन राजपा अब संघर्ष गर्छ ।

कामदारहरू चाहियो

टोकियो लगायत जापानको विभिन्न स्थानका विभिन्न कार्यक्षेत्रहरूमा ठूलो संख्यामा कामदारहरूको आवश्यकता परेकोले काम गर्न मिल्ने भिसा भएका ईच्छुक व्यक्तिहरूले तल दिईएको भाइवर वा इमेलमा तुरुन्त नाम दर्ता गराउनुहोला । कामको प्रकृति, काम गर्ने समय, कार्यस्थान, सेवा सुविधा लगायतका आवश्यक थप जानकारी हामी भाइवर म्यासेज वा इमेल मार्फत दिने छौं । तपाईंको सीप, दक्षता, अनुभव र अनुकूलताअनुसार सिफ्ट र आकर्षक तलव सुविधा भएको फुलटाइम तथा पार्टटाइम काम उपलब्ध गराउने छौं ।



किचनको काम	माछा प्रशोधनको काम	माछा प्रशोधनको काम	तरकारी प्रशोधनको काम
<p>स्थान: टोकियोको च्युओ एक्सप्रेसवेमा अवस्थित फुड कोर्ट रेष्टुरेन्ट</p> <p>एक्सेस : जेआर च्युओ लाइन, बस उपलब्ध</p> <p>काम : किचन हेल्पर, वासिङ, क्लिनिङ</p> <p>समय : विभिन्न समयका सिफ्ट उपलब्ध</p> <p>तलव : प्रतिघण्टा ६५० येन (रात्रिकालिन १,२५० येन)</p> <p>यातायात खर्च : उपलब्ध</p> <p>खाना : दैनिक २०० येन उपलब्ध</p>	<p>स्थान: होन्च्यो फुनाबासी, चिबा एक्सेस : जेआर सोबु लाइन, फुनाबासी स्टेशनबाट २ मिनेट</p> <p>काम : माछा प्रशोधन, सुपरमार्केटमा प्याकिङ</p> <p>समय : विहान ८ बजेदेखि दिउँसो १ बजेसम्म</p> <p>तलव : प्रतिघण्टा ६०० येन</p> <p>यातायात खर्च : उपलब्ध</p>	<p>स्थान: मिनामी ग्योतोकु, इचिकावा, चिबा एक्सेस : टोकियो मेट्रो तोजाई लाइन मिनामी ग्योतोकु स्टेशनबाट २ मिनेट</p> <p>काम : माछा प्रशोधन सुपरमार्केटमा प्याकिङ</p> <p>समय : विहान ८ बजेदेखि दिउँसो १ बजेसम्म</p> <p>तलव : प्रतिघण्टा ६५० येन</p> <p>यातायात खर्च : उपलब्ध</p>	<p>स्थान: मिनामी ग्योतोकु, इचिकावा, चिबा एक्सेस : टोकियो मेट्रो तोजाई लाइन मिनामी ग्योतोकु स्टेशनबाट २ मिनेट</p> <p>काम : तरकारी प्रशोधन सुपरमार्केटमा प्याकिङ</p> <p>समय : विहान ८ बजेदेखि दिउँसो १ बजेसम्म</p> <p>तलव : प्रतिघण्टा ६५० येन</p> <p>यातायात खर्च : उपलब्ध</p> <p>भाषा : एन ४ लेभल</p>

माथि उल्लेखित बाहेक पनि धेरै स्थानहरूमा काम उपलब्ध छ, कृपया भाइबर वा इमेलमा म्यासेज गर्नुहोस् ।

080-4150-5314 sksgmnj43@gmail.com



SKS Co. Ltd.

(License No: 13-U-307893 & 13-306664)
Ogura Bld., 6 F. 3-16-9 Takadanobaba,
Shinjuku-Ku, Tokyo 171-0033

नाओमीले जितिन् अष्ट्रेलियन ओपन टेनिसको उपाधि



नेस संवाददाता

टोकियो - वर्षको पहिलो ग्राण्डस्लाम अष्ट्रेलियन ओपन टेनिसको उपाधि जापानी खेलाडी नाओमी ओशाकाले जितेकी छिन् ।

चेक गणतन्त्रकी पेद्रा भिटोभालाई २-१ को प्रतिस्पर्धात्मक सेटमा हराउँदै ओशाकाले दोस्रो ग्राण्डस्लाम उपाधि जितेकी हुन् ।

अघिल्लो वर्षको युएस ओपन जितेकी ओशाकाको यो लगातार दोस्रो ग्राण्डस्लाम उपाधि हो । यो उपाधिसँगै ओशाका विश्व वरियताको शीर्ष स्थानमा उक्लिने पक्का भएको छ ।

भिटोभाविरुद्धको खेलमा २१

वर्ष ओशाकाले नौ एसेज प्रहार गरेकी थिइन् । आठौँ वरियताकी भिटोभाविरुद्धको पहिलो सेटमा ७-६ को टाइब्रेकरमा जित निकालेकी ओशाका दोस्रो सेटमा भने पराजित भईन् ।

दोस्रो सेटमा उनी ५-७ ले पराजित भएकी थिइन् । अन्तिम सेटमा ओशाकाले ६-४ को जित निकालिन् । खेलपश्चात संचारकर्मीहरूसँग प्रतिक्रिया दिँदै उनले यो जितले आफू निकै खुशी भएको बताईन् । छोटो प्रतिक्रियामा उनले आफू लजालु स्वभाव भएको ले खासै धेरै कुरा गर्न नआउने तर वास्तवमै निकै खुशी छु भन्दै सम्पूर्णमा धन्यवाद भनिन् ।



तुरुन्त कामदार आवश्यकता

काम गर्न मिल्ने भिसा भएकाहरुले तुरुन्त सम्पर्क गर्नुहोला

Only for Regular Staff

Job: Topping Potato Peeling
Salary: 985~1,200/Hour
(+25% after 22:00 for Night Shift)
Time: 07:00~16:00 Day Shift
18:00~03:00 Night Shift
Job Location: Akishima City
Accommodation: Provided

Please contact us for more Details
080-6596-7320 (Suzuki)

Only for Regular Staff

Job: Mixing of Vegetables
Salary: 1000~1250/Hour
(+25% After 22:00 for Night Shift)
Time: 7:00~16:00 Day Shift
19:00~04:00 Night Shift
Job Location: Akishima City
Accommodation: Provided

Please contact us for more Details
080-5514-3036 (Chinen)



YUTEC CO. LTD.

2-7-3 Showa Cho, Akishima-Shi, Tokyo 196-0015

Tel: 042-519-5471 Fax: 042-519-5472

“एकता, व्यवसायिकता र उद्यमशिलता, हाम्रो प्रतिबद्धता ।”

व्यवसायिक क्षेत्रका अत्यावश्यकता जानकारीहरुको एकमुष्ट कार्यक्रम

एकदिवसीय व्यवसायिक सेमिनार

सम्बन्धित क्षेत्रमा विज्ञता हासिल गरेका स्रोत व्यक्तिहरुको सूचनामुलक एवं ज्ञानवर्द्धक प्रस्तुती रहने कार्यक्रममा सहभागी भई व्यवसायिक लाभ लिने अवसर नगुमाउनुहोला ।
ब्यापार-व्यवसायमा संलग्न सबैका लागि अति उपयोगी, व्यवहारिक र महत्वपूर्ण कार्यक्रममा सहभागी बनेौ ।

TAKUYA KANEKO
भिसा तथा आप्रवासन (अध्यागमन) नीति सम्बन्धमा

OGAWA BUNKEI
व्यवसायिक लेखा परीक्षण, ट्याक्स (एकाउन्टिङ-अडिटिङ) सम्बन्धमा

SHIZUO KISHIMOTO
विमा (इन्स्युरेन्स) सम्बन्धमा

कार्यक्रम

मिति : २०१८ फेब्रुअरी ९ शनिबार
स्थान : नेपाली मुरा हल, सोलमारी, शिन-ओकुबो
समय : अपरान्ह १:१५ बजेदेखि

नेपाली व्यवसायी संघ (एनबिए) जापान
सम्पर्क
०९०-३५५५-१०६२, ०९०-८८१०-५०१४

सहयोगी

एनआरएनए जापान